

පෞද්ගලිකව දැනුම් දීමෙන් ඇසු ප්‍රශ්නය
තනි අභිවිච්ඡල් ග්‍රහණය
QUESTION BY PRIVATE NOTICE

මිලකෝ සහ NLDB ගොවිපළවල් පවත්වාගෙන යාම සඳහා අමුල් සමාගම සමඟ ඒකාබද්ධ ව්‍යාපාරයක් ආරම්භ කිරීමේ යෝජනාව
‘මිල්කෝ’ මඟුල් ‘ග්‍රැන්ඩ්ස්ටැප්’ පරිච්ඡේදය
නිර්වහනීය ‘අමුල්’ පාලන සමාගම සමඟ සමාගමක්
සමඟ ආරම්භ කිරීමේ යෝජනාව
PROPOSAL TO START JOINT VENTURE WITH AMUL DAIRY COMPANY TO MANAGE MILCO AND NLDB FARMS

ගරු සජීත් ප්‍රේමදාස මහතා
 (මාණ්ඩුකු ජනිත පිරිමි) (The Hon. Sajith Premadasa)
 ගරු කථානායකතුමනි, මේ රට දේශීය කිරිපිලි ස්වයංපෝෂිත කිරිම පිළිබඳව හැම වේදිකාවකම කථා වෙනවා. ඉතින්, ඒ මාතෘකාව පිළිබඳව මම මේ වැදගත් ප්‍රශ්නය අහන්න කැමැතියි.

සම්පූර්ණ කොටස් අයිතිය රජය සතුවන සමාගමක් ලෙස පවත්වාගෙන යනු ලැබූ මිලකෝ ආයතනයට සහ ජාතික පශු සම්පත් සංවර්ධන මණ්ඩලයට - NLDB එකට - අයත් ගොවිපොළවල් රජය මේ වනවිට ඉන්දියානු අමුල් සමාගම සමඟ ඒකාබද්ධ ව්‍යාපාර සමාගමක් - joint venture company, JVC එකක් - වශයෙන් ස්ථාපිත කිරීමට පියවර ගනිමින් සිටින බව වාර්තා වේ.

මෙම ආයතන සතු සම්පත්වලින් උපරිම ඵලදායීත්වයක් ලබාගැනීම සඳහා එම ආයතන මෙහෙයවීමට රාජ්‍ය කළමනාකාරිත්වය අපොහොසත් වී තිබේ. එසේම සුදුසු රාජ්‍ය-පෞද්ගලික හවුල්කාරිත්ව ආකෘතියක් හඳුනා ගැනීමෙන් තොරව බොහෝ රාජ්‍ය ව්‍යවසායන් විදේශීය සමාගම් වෙත විකුණා දැමීම සඳහා වත්මන් රජය කටයුතු කරනු ලබයි. එමගින් සිදුවන්නේ මෙරට මහජන සම්පත් නිසි ඇගයීමකින් තොරව අඩු වටිනාකම් යටතේ විදේශීය සමාගම්වලට පැවරීමත්, ඒ තුළින් වංචා හා දූෂණවලට මුළු පිරිමත්ය. එපමණක් නොව, මෙම ව්‍යවහාරය ඔස්සේ එම ආයතනවල සේවය කරනු ලබන සේවකයින්ට අද සිය රැකියාව පිළිබඳව දැඩි අවිනිශ්චිතභාවයක් ද මතුව ඇත.

ඒ අනුව, මෙය ජාතික වැදගත්කමකින් යුතු ගැටලුවක් වශයෙන් සලකා පහත සඳහන් ප්‍රශ්නවලට නිශ්චිත පිළිතුරු හා පැහැදිලි කිරීම් රජයෙන් බලාපොරොත්තු වෙමි.

1. රජය යළිත් වරක් මිලකෝ ආයතනය සහ ජාතික පශු සම්පත් සංවර්ධන මණ්ඩලයට අයත් ගොවිපළවල් ඉන්දියාවේ අමුල් සමාගම සමඟ ඒකාබද්ධ ව්‍යාපාර සමාගමක් - joint venture company එකක් - වශයෙන් ස්ථාපිත කිරීමට තීරණය කරනු ලැබුවේ කුමන පදනමක් මතද?
2. රජය සහ ඉන්දියානු සමාගම අතර ඒකාබද්ධ ව්‍යාපාර සමාගම ස්ථාපිත කිරීම සඳහා අදාළ ගිවිසුම් මේ වන විට අත්සන් කර තිබේද? එහි කවදාද? ඒකාබද්ධ ව්‍යාපාර සමාගම සඳහා සම්බන්ධ වූ පාර්ශ්ව කවුරුන්ද? එම ගිවිසුම් කොන්දේසි කවරේද? එම ගිවිසුම මෙම සභාවට ඉදිරිපත් කළ හැකිද? නොඑසේනම්, ඒ මන්ද? රජය මීට පෙර, එනම් 1998-2000 කාලය තුළ මෙවැනිම ආකාරයට අමුල්

සමාගම සමඟින් සිදු කළ ඒකාබද්ධ වැඩ පිළිවෙළ අසාර්ථක වීමෙන් එම සමාගම ඉවත්ව ගිය අතර, එසේ තිබියදී මෙවරත් රජය එම සමාගම සමඟම ඒකාබද්ධ ව්‍යාපාර සමාගමක් ස්ථාපිත කිරීමට තීරණය කරනු ලැබුවේ ඇයි?

ගරු කථානායකතුමනි, ඇත්ත වශයෙන්ම මීට පෙරත් එම වැඩ පිළිවෙළ සඳහා උත්සාහ දරලා, එය අසාර්ථක වෙලා තිබෙනවා. අපි දැන ගන්න කැමැතියි, ඒ සමාගම ක්‍රමවේදය තුළම ඉදිරියට යන්නට හේතු වූ කරුණු කාරණා කවරේද කියලා.

3. මිලකෝ ආයතනය සතු සමස්ත වත්කම් හා වගකීම්වල වටිනාකම කොපමණද? එම සමස්ත වත්කම් පිළිබඳ ලැයිස්තුවක් මෙම සභාවට ඉදිරිපත් කළ හැකිද? නොඑසේ නම්, ඒ මන්ද? ඒකාබද්ධ ව්‍යාපාර සමාගම පිහිටුවීමේදී මිලකෝ ආයතනය සහ ජාතික පශු සම්පත් සංවර්ධන මණ්ඩලයට අයත් ගොවිපළවල් සහ සියලු වත්කම් ඒකාබද්ධ ව්‍යාපාර සමාගමට පැවරීමක් සිදු වන්නේද? නොඑසේ නම්, එලෙස පවරනු ලබන වත්කම් කවරේද? ඒවායේ සමස්ත වටිනාකම කොපමණද? එසේ පවරනු ලබන සියලු වත්කම් පිළිබඳ රජය පූර්ව තක්සේරුවක් සිදු කර තිබේද? එසේ නම්, එක් එක් වත්කම්වල තක්සේරු වටිනාකම් ඇතුළත් වාර්තාවක් මෙම සභාවට ඉදිරිපත් කරන්නේද? මෙහිදී දැනට මිලකෝ ආයතනයේ ප්‍රධාන කාර්යාලය සහ කර්මාන්තශාලාව පිහිටා ඇති නාරාහේන්පිට ඉඩමේ අයිතිය සම්බන්ධයෙන් රජයේ ස්ථාවරය කුමක්ද?

එක වෙලාවකට කියනවා, මේ ඉඩම මිලකෝ ආයතනයට අයිතිය කියලා. තව වෙලාවකට කියනවා මේ ඉඩම UDA එකට අයිතිය කියලා. ඒ පිළිබඳව නිශ්චිත පිළිතුරක් අවශ්‍යයි. ගරු කථානායකතුමනි, Colombo Milk Factory, Ambewela Spray Dried Milk Factory, Digana Milk Factory, Polonnaruwa Condensed Milk Factory වැනි ආයතනත්, ඒ වාගේම NLDB farms 30කුත් විකිණීමට උත්සාහ දරනවා. මැණික්පාලම, බෝපත්තලාව, දයාගම, රොසිටා, මහබේරියතැන්න, කරදගොල්ල, හාරගම, මරදවිල, මැල්සිරිපුර, බෙලිගම, පොලොන්නලාව, ආඩිගම, ගල්පාකුණ, කොවුල්වැව, නාරන්ගල්ල, හොරකැල්ල, මාටින්, රුක්අත්තන, සිරිත්ගපන, මාරවිල, වැලිසර, මිරිස්වත්ත, පොළොන්නරුව, ඔයාමඩුව, පරසන්ගස්වැව, වැලිකන්ද, කොට්ටකම්පිය, වීරවිල, රිදියගම, නිකවැරටිය ආදී වශයෙන් NLDB farms 30කට වැඩි ප්‍රමාණයක් තිබෙනවා.

මම අහන්න කැමැතියි, "සෞභාග්‍යයේ ඉදිරි දැක්ම" ට ලැබුණු වරමද මේ ක්‍රියාත්මක කරන්නේ කියලා. සෞභාග්‍යයේ ඉදිරි දැක්මේ නිබුණාද, NLDB farms 30ක්, 31ක් වෙන්දේසි කරනවා කියලා? කරුණාකරලා මේ ප්‍රශ්නවලට මම රජයෙන් පිළිතුරු බලාපොරොත්තු වෙනවා.

4. 2000 වසරෙන් පසුව සම්පූර්ණ කොටස් අයිතිය රජය සතුවන සමාගමක් ලෙස මිලකෝ ආයතනය පවත්වාගෙන යාමේදී එම එක් එක් වසරවල මිලකෝ ආයතනය ලැබූ වාර්ෂික ලාභ/ අලාභ තත්ත්වය පිළිබඳව සවිස්තර වාර්තාවක් මෙම සභාවට ඉදිරිපත් කළ හැකි වන්නේද? නොඑසේ නම්, ඒ මන්ද?
5. මිලකෝ ආයතනයට සහ ජාතික පශු සම්පත් සංවර්ධන මණ්ඩලයට අයත් ගොවිපොළවල් ඉන්දියාවේ අමුල් සමාගම සමඟ ඒකාබද්ධ ව්‍යාපාර සමාගමක් වශයෙන් ස්ථාපිත කිරීමේදී දැනටමත් එම ආයතනවල සේවය කරනු ලබන සියලු සේවකයන් සම්බන්ධයෙන් ගනු ලබන තීරණය කුමක්ද?

[ගරු සරීන් ප්‍රේමදාස මහතා]

සේවක සුරක්ෂිතභාවය තහවුරු කරගෙන, සේවක අයිතිය තහවුරු කරගෙන, රාජ්‍ය සම්පත්වල දේශීය අයිතිය තහවුරු කරගෙන ඒ ආයතන පවත්වාගෙන යාමේ අලුත් ක්‍රමවේද ක්‍රියාත්මක විය යුතුයි කියලා අපි විශ්වාස කරනවා. නමුත් මේ කටයුත්තේදී විනිවිදභාවයක් නැහැ, ගරු කථානායකතුමනි. ඒ නිසා එම සේවකයන්ගේ රැකියා අභිමි වෙනවාද, නැද්ද කියලා අපි දැන ගන්න ඕනෑ.

මේ සියලු සේවකයන්ගේ රැකියා සුරක්ෂිතභාවය තහවුරු කරන්නට රජය සහතික වන්නේද? රැකියා අභිමි වීමක් සිදු වුවහොත් එම සේවකයන්ගේ සුබසාධනය වෙනුවෙන් රජය ක්‍රියාත්මක කරන සැලැස්ම කුමක්ද?

ගරු කථානායකතුමනි, ඉන්දියාව කිරිවලින් ස්වයංපෝෂිතභාවය තහවුරු කරලා තිබෙනවා. වර්ගීඝ්‍ය කූරියන් කියන න්‍යායාචාර්යවරයාගේ නව තාක්ෂණය උපයෝගී කරගෙන, සමුපකාර ආකෘතිය - co-operative model එක - උපයෝගී කරගෙන ඒක පුද්ගල කිරි නිෂ්පාදනය වසර 50ක් තුළ fourfold increase එකකට ඇවිත් තිබෙනවා. ජනගහනයත් වර්ධනය වෙලා තිබෙනවා තමයි. නමුත්, කිරිවල සුරක්ෂිතභාවය තහවුරු කරන්නට ඉන්දියාවට හැකියාව ලැබී තිබෙනවා. අපි දැන ගන්නට ඕනෑ, එක පාරක් අසාර්ථක වුණු අමුල්-ශ්‍රී ලංකා ඒකාබද්ධ වැඩසටහන අද දවසේ සාර්ථක වීම සඳහා පදනම කුමක්ද කියලා. ඒ ගත්ත තීන්දු තීරණ පිළිබඳව විනිවිදභාවයෙන් යුක්ත වූ සාකච්ඡාවක් ඕනෑ. මම මේ කාට්ටත් මඩ ගහන්න කියනවා නොවෙයි. මට ඒ වෘත්තීය සමිති නියෝජනය කරන නිලධාරීන් කියපු කාරණාවක් මේ කියන්නේ. නිලධාරීන් ගිහිල්ලා විෂය භාර ඇමතිවරයාගෙන් අහලා තිබෙනවා, මොකක්ද මේ සිද්ධ වෙන්නේ කියලා. ඇමතිවරයා කියලා තිබෙනවා, මට නම් කරන්න දෙයක් නැහැ, මට මේ Cabinet Paper එක ජනාධිපති ලේකම් කාර්යාලයෙන් ආවේ, මම ඒක අත්සන් කරලා දුන්නාය කියලා. මම අහන්නේ, එහෙම කරන්නද ඇමතිවරු ඉන්නේ? ඒ කාරණය ගැන අපට උත්තරයක් අවශ්‍යයි. මම ඒ ගොවිපළවල ලැයිස්තුවක් කියවාගෙන ගියා නේ. මම දැන ගන්න කැමැතියි, මේ ආණ්ඩුවේ වග කිව යුතු පුද්ගලයන්ගෙන්, මේකද සෞභාග්‍යයේ දැක්ම කියලා. මේ රටේ NLDB ගොවිපොළවල් 30කට වැඩි ප්‍රමාණයක් මිලකෝ එකත් එකක් වකුණා දැමීමද, සෞභාග්‍යයේ ඉදිරි දැක්ම? ඒක එක රටටම අභාග්‍ය සම්පන්න දෙයක් බව මම කියන්න කැමැතියි. කරුණාකරලා, මේ ගිවිසුම පිළිබඳව ඇති තතු රටට හෙළි කරන්න කියලා මම ඉල්ලීමක් කරනවා. ස්තූතියි.

ගරු මෛත්‍රීපාල සිරිසේන මහතා
(மாண்புமிகு மைத்திரிபால சிறிசேன)
(The Hon. Maithreepala Sirisena)

ගරු කථානායකතුමනි, NLDB farms තිස් ගණනක් මේ විධියට දීම පුදුම ජාතික අපරාධයක්. පොළොන්නරුවේ තිබෙන NLDB farm එකේ අක්කර හත්දහස්කී විතර තිබෙනවා. ඒක පොළොන්නරුව නගරයෙන් පටන් ගන්නාම අවසන් වෙන්නේ මහවැලි ගඟ කෙළවරෙන්. ඒකේ සතුන් විශාල ප්‍රමාණයකුත් ඉන්නවා. දේශීය කිරි නිෂ්පාදනය ප්‍රවර්ධනය කිරීම සඳහා කෘෂිකර්ම දෙපාර්තමේන්තුවත්, පශු සම්පත් අංශත් සමඟ ඒකාබද්ධ වුණු විශේෂඥයන් රාශියක් මේ රටේ ඉන්නවා. පිට රටින්, අමුල් සමාගමෙන් උපදෙස් ගන්නට කමක් නැහැ; විශේෂඥ උපදෙස් ගන්නට කමක් නැහැ. ඒ විශේෂඥ උපදෙස් අරගෙන මේ රටේ කිරි නිෂ්පාදනය වැඩි කරන්න. මේ රටේ NLDB farms තිහක් මේ විධියට ලබා දීම නම් මහා බේදාවකයක්; ජාතික

අපරාධයක්. ඒ වාගේම මිලකෝ සමාගම ගැනත් මම කියන්න ඕනෑ. මිලකෝ සමාගමටත් මේ තත්ත්වය ඇති කරන්න එපා. මිලකෝ සමාගමත් ආදායම් වර්ධනය කරන්න පුළුවන් ආයතනයක්.

ගරු ප්‍රසන්න රණතුංග මහතා
(மாண்புமிகு பிரசன்ன ரணதுங்க)
(The Hon. Prasanna Ranatunga)

ගරු කථානායකතුමනි, ස්ථාවර නියෝග 27 (2) යටතේ ගරු විපක්ෂ නායකතුමා ඉදිරිපත් කළ එම ප්‍රශ්නය ගරු ඇමතිතුමාගේ අවධානයට යොමු කරලා ඉදිරියේදී පිළිතුරක් ලබා දෙන්න කටයුතු කරනවා.

ගරු කථානායකතුමා
(மாண்புமிகு சபாநாயகர் அவர்கள்)
(The Hon. Speaker)

වරප්‍රසාද පිළිබඳ ප්‍රශ්නය, ගරු හෙක්ටර් අප්පුහාමි මැතිතුමා.

වරප්‍රසාද : "දිවයින" සහ "අරුණ" පුවත් පත් වාර්තා
சிறப்புரிமை: “திவயின” மற்றும் “அருண”
பத்திரிகை அறிக்கைகள்
PRIVILEGE : “DIVAINA” AND “ARUNA”
NEWS REPORTS

ගරු හෙක්ටර් අප්පුහාමි මහතා
(மாண்புமிகு ஹெக்டர் அப்புஹாமி)
(The Hon. Hector Appuhamy)

ගරු කථානායකතුමනි, මේ අවස්ථාවේදී වරප්‍රසාද ප්‍රශ්නයක් හැටියට මා ඉදිරිපත් කරන මෙම කාරණාව මට විතරක් නොවෙයි, මේ පාර්ලිමේන්තුවේ මන්ත්‍රීවරු සියලුදෙනාටම -225දෙනාටම- බලපාන කාරණාවක් කියා මා හිතනවා. මීට සති දෙකකට විතර ප්‍රථම පාර්ලිමේන්තු මන්ත්‍රීවරු දෙපළක් වන මා සහ ගරු නලින් බණ්ඩාර ජයමහ මන්ත්‍රීතුමා සම්බන්ධව "දිවයින" පුවත් පතේත්, "අරුණ" පුවත් පතේත් ඉතා අසත්‍ය ප්‍රවෘත්තියක් පළ වුණා. ඒ වාගේම, ඊට සම්බන්ධ වෙච්ච වෙබ් අඩවි මේක හරියට උඟරෙකුට අසුවී හම්බ වුණා වාගේ හැසිරෙමින්, බොහොම අශීලාවාර ලෙස මාධ්‍ය හසුරුවමින්, ජනමාධ්‍ය වෙනුවට "ජඩ මාධ්‍ය" ලෙස හැසිරෙමින් වැරදිසහගත ප්‍රවෘත්ති පළ කර තිබුණා. ඒක නිවැරදි කරන්න තමයි අද මම මේ අවස්ථාව ලබා ගන්නේ.

මම මේ මාසයේ පළමුවැනි දා ඉතාලියේ මිලානෝ නගරයට ගියා. ඒ ගිහිල්ලා තුන්වැනි දා මගේ තව මිත්‍රයෙක් සමඟ මම මිලානෝ නගරයේ සිට ජීනීවා නගරයට ගියා, දුම්රියෙන්. ඒ සඳහා පැය 4ක කාලයක් ගත වුණා. ඒ පැය 4ක කාලය තුළ අපි ජීනීවා නගරයට ගිහිල්ලා ජීනීවා නගරයේ ප්‍රධාන දුම්රිය ස්ථානය ඉදිරිපිට තිබෙන Hotel International & Terminusහි නතර වෙලා, ජීනීවා නුවර තිබෙන එක්සත් ජාතීන්ගේ මානව හිමිකම් කවුන්සලයේ සැසිවාරයට ගියා. හැබැයි මහක තබාගන්න ඕනෑ, මේක සම්පූර්ණයෙන්ම මගේ පෞද්ගලික වාරිකාවක් බව. මගේ පෞද්ගලික මුදල් වියදම් කරලා, මගේ කාලය වැය කරමින් තමයි මම මේ සඳහා ගියේ. මෙය රජයේ ක්‍රියාවලියක්වත්, ජනතාවගෙන් ශත පහක්වත් අරගෙන, අපේ පක්ෂයෙන් ශත පහක්වත් අරගෙන කරපු දෙයක්වත් නොවෙයි. මෙය පෞද්ගලිකව මා ගිය

ගරු නීතිඥ ලක්ෂ්මන් කිරිඇල්ල මහතා

(மாண்புமிகு சட்டத்தரணி லக்ஷ்மன் கிரிஎல்ல)
(The Hon. Lakshman Kiriella, Attorney-at-Law)

මට අවස්ථාව ඕනෑ. ගරු කථානායකතුමනි, ගරු ඉමිතියාස් බාකීර් මාකාර් මැතිතුමා 2022.07.06 දින තරුණයන්ට නියෝජනයක් ලබා දීම සම්බන්ධයෙන් පනත් කෙටුම්පතක් ඉදිරිපත් කෙරුවා.

ගරු කථානායකතුමා

(மாண்புமிகு சபாநாயகர் அவர்கள்)
(The Hon. Speaker)

ගරු මන්ත්‍රීතුමනි, ගරු ශෙහාන් සේමසිංහ රාජ්‍ය අමාත්‍යතුමාගේ අමාත්‍යාංශ නිවේදනයෙන් පසුව ඔබතුමා ඒ ගැන කථා කරන්න.

ගරු නීතිඥ ලක්ෂ්මන් කිරිඇල්ල මහතා

(மாண்புமிகு சட்டத்தரணி லக்ஷ்மன் கிரிஎல்ல)
(The Hon. Lakshman Kiriella, Attorney-at-Law)

එතුමාගේ අමාත්‍යාංශ නිවේදනයෙන් පසුව ඔබතුමා මට අවස්ථාව දෙනවාද?

ගරු කථානායකතුමා

(மாண்புமிகு சபாநாயகர் அவர்கள்)
(The Hon. Speaker)

ඔබතුමාට අවස්ථාව දෙන්නම්.

අමාත්‍යාංශ නිවේදනය, මුදල් ආර්ථික ස්ථායීකරණ සහ ජාතික ප්‍රතිපත්ති අමාත්‍යතුමා වෙනුවෙන් ගරු ශෙහාන් සේමසිංහ මැතිතුමා.

රාජ්‍ය ආයතන ප්‍රතිව්‍යුහගත කිරීමේ

ප්‍රතිපත්තිය: මුදල් රාජ්‍ය අමාත්‍යතුමාගේ

ප්‍රකාශය

அரசுக்குச் சொந்தமான நிறுவனங்களின் மறுசீரமைப்பு தொடர்பான கொள்கை: நிதி

இராஜாங்க அமைச்சரினது கூற்று

POLICY REGARDING RESTRUCTURE OF STATE-OWNED ENTERPRISES: STATEMENT BY STATE MINISTER OF FINANCE

ගරු ශෙහාන් සේමසිංහ මහතා (මුදල් රාජ්‍ය අමාත්‍යතුමා)

(மாண்புமிகு செஹான் சேமசிங்க - நிதி இராஜாங்க அமைச்சர்)
(The Hon. Shehan Semasinghe - State Minister of Finance)

ගරු කථානායකතුමනි, ස්ථාවර නියෝග 27(2) යටතේ 2023.10.18 වන දින ගරු (පුජ්‍ය) අතුරලියේ රතන ස්වාමීන් වහන්සේ විසින් මතු කළ ප්‍රශ්නයට පිළිතුර මෙසේයි.

වසර ගණනාවක් තිස්සේ රජය සතු ව්‍යාපාර රටේ මූල්‍ය කෙරෙහිද, එහි ප්‍රතිඵලයක් ලෙස ආර්ථිකය කෙරෙහිද බලපෑමක් වී ඇත. රාජ්‍ය බැංකුව විසින් වාර්තා කරන ලද ලාභය හැර, "උපායමාර්ගික" ලෙස හඳුනා ගෙන ඇති රජය සතු ව්‍යාපාර 52 මගින් 2017 සිට 2022 දක්වා වසර 5ක කාලය තුළ රුපියල් බිලියන 443ක අලාභයක් ලබා ඇත. එවැනි පාඩුවීම් නිසා රාජ්‍ය බැංකුවල ශේෂ පත්‍ර තුළ විශාල අක්‍රීය ණය ඉතිරි කරමින් රාජ්‍ය බැංකුවලින් භාණ්ඩාගාරයේ අනුබලය සහිතව ලබන ණය මත විශ්වාසය තැබීමට රජය සතු ව්‍යාපාරවලට සිදු වී ඇත. ඒ අනුව 2021 වර්ෂය අවසන් වනවිට ණය දීම හරහා රජය සතු ව්‍යාපාර වෙත බැංකු අංශයේ නිරාවරණය රුපියල් ට්‍රිලියන 1.457ක් විය. මෙම ඇතැම් ණය ලබා දීම සඳහා භාණ්ඩාගාර ඇපකර ලබා දී ඇත.

එසේම රජය සතු ව්‍යාපාරවල දුර්වල ක්‍රියාකාරිත්වය කෙරෙහි පාලනයේ පවතින පරතරයද හේතු පාදක වී ඇත. දුර්වල මානව සම්පත් සහ කාර්ය සාධන කළමනාකරණ පද්ධති, රාජ්‍ය සතු ව්‍යාපාරවල ශේෂ පත්‍ර තුළ සහනාධාර නැවැත්වීම, අපහසු ප්‍රසම්පාදන ක්‍රියාවලිය සහ අසතුටුදායක මූල්‍ය කළමනාකරණය, අභ්‍යන්තර පාලනය, අභ්‍යන්තර විගණනය සහ අවදානම් කළමනාකරණ පද්ධති සහ තීරණ ගැනීමේදී දේශපාලන මැදිහත්වීම් යනාදියද මෙම දුර්වල පාලනයට හේතු වී ඇත. ඒ වාගේම තාක්ෂණය භාවිත කිරීම අවම මට්ටමකදී පවතී.

මෙම කරුණු අනුව ප්‍රායෝගික වෙනසක් සඳහා ඇති දැඩි අවශ්‍යතාව දැනට පවතින ආර්ථික අර්බුදය මඟින් ඉස්මතු කර ඇති අතර, රජය ව්‍යාපාර කටයුතුවලින් බැහැර විය යුතුය යන සංකල්පය මෙම කරුණු මත අපේක්ෂා කෙරේ.

ඒ අනුව මූලිකව රාජ්‍ය ආයතන 7ක් ප්‍රතිව්‍යුහගත කිරීමට යෝජනා කර ඇත. එනම්,

- i. ශ්‍රීලන්කන් ගුවන් සේවා සමාගම හා ඊට අනුබද්ධිත සමාගම්
- ii. ශ්‍රී ලංකා රක්ෂණ සංස්ථාව
- iii. ශ්‍රී ලංකා ටෙලිකොම් පී.එල්.සී. සහ අනුබද්ධිත සමාගම්
- iv. කැන්විල් හෝල්ඩින් (පුද්ගලික) සමාගම
- v. හෝටල් සංවර්ධන ලංකා සමාගම
- vi. ලීටරෝ ගැස් ටර්මිනල් පුද්ගලික සමාගම ඇතුළුව ලීටරෝ ගැස් ලංකා සමාගම
- vii. ලංකා හොස්පිටල්ස් කෝපරේෂන් සමාගම

මෙම පෞද්ගලිකරණ ක්‍රියාමාර්ගය තුළින් බලාපොරොත්තු වන්නේ, දැනට කාර්ය සාධනය අඩු ඉහත රාජ්‍ය ව්‍යවසායවල කාර්ය සාධනය ඉහළ නංවා අඛණ්ඩව ලාභ ලැබීම සහතික කිරීමයි. පාඩු ලබන රාජ්‍ය ආයතන, ලාභ ලබන රාජ්‍ය ආයතන බවට පත් කිරීම සඳහා වෘත්තීය සමිති හා වෘත්තීයවේදීන් සමඟද සාකච්ඡා කරමින් පවතී.

මීට අමතරව පඳු සම්පත් නිෂ්පාදනයට අදාළ රාජ්‍ය ව්‍යාපාරවල එලදායීතාව ඉහළ නංවා ව්‍යාපාරික වශයෙන් දියුණු කිරීමට පෞද්ගලික අංශයේ මැදිහත්වීම ලබා ගැනීම සඳහා සාකච්ඡා කරමින් පවතී.

බොහෝම ස්තූතියි.

ගරු කථානායකතුමා
(மாண்புமிகு சபாநாயகர் அவர்கள்)
(The Hon. Speaker)

මිලහට, ප්‍රධාන වැඩ කටයුතු ආරම්භයේදී යෝජනා පිළිබඳ දැනුම්දීම.

ගරු නීතිඥ ලක්ෂ්මන් කිරිඇල්ල මහතා
(மாண்புமிகு சட்டத்தரணி லக்ஷ்மன் கிரிஎல்ல)
(The Hon. Lakshman Kiriella, Attorney-at-Law)
Sir, I rise to a point of Order.

ගරු කථානායකතුමා
(மாண்புமிகு சபாநாயகர் அவர்கள்)
(The Hon. Speaker)

පොඩ්ඩක් ඉන්න, ගරු මන්ත්‍රීතුමා. ඔබතුමා ඒ කාරණයම නේ කියන්නේ.